

کشمیر کی سنگین صورتِ حال کا تقاضا

○
ایں احمد پیرزادہ

۱۵ اپریل ۲۰۱۷ء کو مقبوضہ کشمیر کے ضلع پامنڈ کے ڈگری کالج میں ریاستی پولیس، بھارتی فوج اور سی آر پی ایف داخل ہوئی۔ کالج میں ہزاروں طلبہ و طالبات نے پولیس اور آرمی کی اس کارروائی پر سخت احتجاج کیا، جس پر قابض فورسز اہل کار آگ بگولا ہو گئے اور انہوں نے پیٹ کے چھروں اور آنسو گیس شیلوں کی بارش کر کے کالج کو میدان جنگ میں تبدیل کر دیا۔ دیکھتے ہی دیکھتے ۲۰ نیتے اور معصوم طلبہ و طالبات زخمی ہو گئے، جن میں چند طالبات کو نازک حالت میں ہسپتال میں داخل کرایا گیا۔ اس دوران بھارتی فوج کئی طالب علموں کو گرفتار کرنے میں کامیاب ہو گئی اور ان کا سر راہ بڑی ہی بے رحمی سے ثار چڑکایا گیا۔

بھارتی فوج، اپنے اہل کاروں کے ہاتھوں اس وحشیانہ طرزِ عمل کی وڈیوبھی بناتی ہے اور ان وڈیوز کو بعد میں سو شل میڈیا پر ڈال دیا جاتا ہے۔ درحقیقت ان وڈیوز کے ذریعے سے بھارتی فوج دراصل نفسیاتی طور پر کشمیری نوجوانوں پر دباو ڈالنا چاہتی تھی، تاکہ وہ خوف زدہ ہو کر جدو جہد آزادی کی موجودہ بر سے کنارہ کشی اختیار کر لیں، لیکن ان وڈیوز کا اٹا اثر ہوا۔ پوری وادی میں پہلے سے ہی سراپا احتجاج طلبہ اس ظلم و جبرا درندگی کے خلاف سڑکوں پر نکل آئے۔ ہائی اسکولوں سے لے کر یونیورسٹیوں تک، انجینئرنگ کالجوں، میڈیا پکل کالج، حتیٰ کہ زنانہ کالج کی طالبات تک پر امن احتجاج کرنے کے لیے سڑکوں پر نکل آئیں۔ ریاستی حکومت جس کی سماجیہ دار بھارتی جتنا پارٹی ہے، اس نے احتجاجی طلبہ سے نہیں کے لیے اپنا رواتی طریقہ ہی اختیار کیا، یعنی طاقت کے

○ سری نگر

ذریعے سے طلبہ و طالبات کو دباؤنے کا سلسلہ جاری رکھا گیا۔ اپنے سامنے تمام راستوں کو مسدود دیکھ کر نہیں کشمیری طلبہ و طالبات سڑکوں پر حرب و ضرب سے لیس مسلح فوج اور پولیس کے ساتھ دو دو ہاتھ کر رہے ہیں۔ مخصوص طالبات تک کو سنگ بازی کے لیے مجبور کیا جا رہا ہے اور پچھے ہفتے گزر جانے پر بھی وادی بھر میں طلبہ و طالبات کی احتجاجی لہر جاری ہے۔ صبح جب بچے اور بچیاں اسکول یونیفارم میں گھر سے روانہ ہوتے ہیں، تو والدین دن بھر تذبذب میں رہتے ہیں کہ نہ جانے ان کے نونہال صحیح سلامت شام کو لوٹ کر بھی آئیں گے یا نہیں۔ آئے روز ہبھتاں میں زخمی طلبہ و طالبات کو داخل کرایا جاتا ہے۔

یہاں یہ بات قابل ذکر ہے کہ گذشتہ سال برہان مظفروانی کی شہادت کے بعد عوامی احتجاج کے پیش نظر حکومت نے چار ماہ تک مسلسل کرفیو نافذ کیے رکھا۔ اس مدت میں طلبہ و طالبات کو اسکول جانے سے روکا گیا اور ان کی تعلیم بری طرح متاثر ہوئی۔ بعد میں حکومت اور بھارتی میڈیا نے یہ پروپیگنڈا کیا کہ: ”حریت قیادت نے احتجاج اور ہڑتاں کی کال دے کر طلبہ و طالبات کے مستقبل کو بر باد کیا۔ حالاں کہ اُس مدت میں حکومت کی جانب سے مسلسل کرفیو کے پیش نظر تعلیمی ادارے بند رہے۔

پہلے کی طرح اس سال بھی حکومت از خود آئے روز تعلیمی اداروں کو بند رکھ رہی ہے۔ جس دن تعلیمی ادارے کھلے ہوتے ہیں، اُس دن پولیس اور دیگر فورسز ایجنسیاں صبح ہی سے اسکولوں اور کالجوں کے گیٹ پر کھڑی ہو جاتی ہیں اور مختلف بہانوں کی آڑ میں ہدف شدہ طلبہ کو گرفتار کرنے لگ جاتی ہیں۔ جس کے نتیجے میں نوجوان نسل میں غصے کی لہر دوڑ جاتی ہے اور وہ سڑکوں پر نکل کر احتجاج کرتے ہیں۔ عام خیال یہ ہے کہ ایسا جان بوجھ کر کیا جا رہا ہے۔ یہ دراصل اُس پالیسی کا حصہ ہے جس کے تحت کشمیر کی نسل نو کو تعلیم سے محروم رکھنے کا منصوبہ ہے۔ اس طرزِ عمل سے بھارتی ایجنسیاں مختلف اهداف حاصل کرنا چاہتی ہیں، جن میں سب سے اہم یہ ہے کہ کشمیری نسلیں جہالت کے اندر ہیرے میں ڈوب جائیں اور پھر وہ اپنی جائز اور مبنی برق جدوجہد سے خود مخود دست بردار ہو جائیں گے۔

۹ اپریل کو وسطی کشمیر کے ضمنی انتخابات میں لوگوں کی عدم شرکت اور انتخاب کے دن

عوام کی جانب سے زبردست احتجاج نے ریاستی انتظامیہ اور دلی میں اُن کے آقاوں کے اوس ان خط کر دیے۔ اس روز ایک ہی ضلع میں مختلف مقامات پر ۱۰ نوجوانوں کو گولیاں مار کر شہید کر دیا گیا، اور درجنوں دیگر افراد زخمی کر دیے گئے۔ نام نہاد انتخابات کے بعد ہر روز، نئی دہلی اور سری نگر میں سیکورٹی میٹنگیں منعقد کی جا رہی ہیں۔ دہلی سے آئے روز فوجی ماہرین اور حکومتی کارندے کشمیر آتے رہتے ہیں۔ بھارتی آرمی چیف، بی جے پی کے جزل سیکریٹری رام مادھوا اور وزیر دفاع ارون جیٹلی نے بھی سری نگر کا دورہ کر کے یہاں کے حالات کا جائزہ لیا اور کشمیریوں کی موجودہ سیاسی جدوجہد پر قابو پانے کے لیے سر جوڑ کر صلاح مشورے کرتے رہے۔ حالات پر قابو پانے کے لیے ہر طرح کا نسخہ آزمایا جا رہا ہے۔ دلی سے حکم نامے نازل ہوتے ہیں اور مجبوبہ مفتی کٹھ پتی بن کر دلی کے ہر حکم کو من و عن نافذ کرتی ہیں۔ گرفتاریوں کا سلسلہ دراز سے دراز تر ہوتا جا رہا ہے۔

رات کے دوران چھاپوں میں پولیس اور فوج گھروں میں گھس کر نہ صرف نوجوانوں کو گرفتار کرتی ہے بلکہ سارا سامان تھس نہس کرنے کے علاوہ مکینوں کی شدید مارپیٹ کی جاتی ہے۔ یہاں ہر روز بستیوں اور دیہات میں قیامت صغیری برپا کی جاتی ہے۔ عوامی جذبے کو دبانے کے لیے گذشتہ سال کی تاریخ ساز مراحمتی ہم کے دوران بھارتی فوج نے آپریشن توڑ پھوڑ، شروع کیا جو ہنوز جاری ہے۔ اس آپریشن کے دوران فونج، پولیس اور نیم فوجی دستے ہزاروں کی تعداد میں کسی بستی میں داخل ہو جاتے ہیں۔ اُن کے سامنے جو کچھ آتا ہے وہ وحشیوں اور درندوں کی طرح اُس پر ٹوٹ پڑتے ہیں۔ لوگوں کو تشدد کا نشانہ بنانا، گاڑیوں کے شیشے توڑنا، مکانات کے کھلکھلی دروازوں کو توڑنا اور گھروں میں قیمتی ساز و سامان کو بر باد کرنا، اس آپریشن کا حصہ ہے۔ کشمیر میں موسمی حالات کے پیش نظر لوگ کھانے کی اشیا گھروں میں اسٹور کر کے رکھتے ہیں۔ بھارتی فورسز اُن کو بھی تھس نہس کر کے جمع کی گئی غذائی اجنباس کو ضائع کر دیتی ہیں۔ جس بستی میں یہ آپریشن کیا جاتا ہے، اُس کی حالت کا اندازہ اس بات سے لگایا جاسکتا ہے کہ اُس بستی کو دوبارہ اپنی اصل حالت میں آنے کے لیے مہینوں لگ جاتے ہیں۔ یہ آپریشن توڑ پھوڑ، تاحال جاری ہے۔ عوامی بغاوت کو کچلنے کے لیے فوج کی جانب سے نفسیاتی جنگ لڑی جا رہی ہے اور اس جنگ میں اخلاقیات اور انسانی حقوق کی تمام ترقدوں کو وحشیانہ انداز سے پاؤں تلے رومنا جا رہا ہے۔

۳۰ مئی کو بھارتی فوج کے قریبًا ۳۰ ہزار اہل کاروں نے ضلع شوپیاں کے ایک درجن سے زائد دیہات کا محاصرہ کر کے جنگجوؤں کے خلاف آپریشن کا اعلان کر دیا۔ ۲۰ برسوں کے بعد اپنی نوعیت کا یہ پہلا کریک ڈاؤن ہے، جس میں حرب و ضرب سے لیس فوج، پولیس اور سی آر پی ایف استعمال ہوئی ہے۔ اس آپریشن میں ڈروان اور فوجی ہیلی کا پڑھی استعمال کیے گئے ہیں۔ بھارتی میڈیا نے آپریشن کے دن صحیح ہی سے اس فوج کا روائی کے حوالے سے روپرٹیں نشر کرنا شروع کر دیں، اور سنسنی خیر انداز میں آپریشن کو اس طرح پیش کیا گیا کہ جیسے بھارتی فوج کنٹرول لائن پر اپنے ہلاک شدہ فوجیوں کا بدلہ لینے کے لیے پاکستان کے خلاف میدانِ جنگ سجا چکی ہو۔ شام ہوتے ہوتے آپریشن کے اختتام تک کھودا پہاڑ نکلا چوہا والا معاملہ ہو گیا۔ ان درجن بھر دیہات کی جو کہانیاں میڈیا اور لوگوں کے ذریعے سے سامنے آئیں، وہ دل دھلا دینے والی تھیں۔ فورسز اہل کاروں نے مکانات، فرنچیز اور درجنوں گاڑیوں کی توڑ پھوڑ کر کے کروڑوں روپے مالیت کا نقصان کرنے کے علاوہ نہیں اور عام شہریوں کی شدید مارپیٹ کی۔ شام کو دو درجن کے قریب لوگوں کو ہسپتا لوں میں داخل کرنا پڑا۔ اس ظلم و جبر کے خلاف جب عوام نے احتجاج کرنا چاہا تو ان پر پیلٹ گن کے چہرے اور آنسو گیس کے گولے داغنے لگے۔

پاکستان کے ساتھ جب بھارت کے معاملات بگڑ جاتے ہیں تو پاکستان کو سبق سکھانے اور بدلہ لینے کے لیے بھارت بھر میں آوازیں اٹھنا شروع ہو جاتی ہیں۔ دیکھنے میں آیا ہے کہ پاکستان جب بھی سفارتی سطح پر کچھ موزوڑ سرگرمی دکھائے تو کشمیر میں سول آبادی کے خلاف اعلانِ جنگ کر دیا جاتا ہے۔ عملًا کشمیریوں کو پاکستانیوں کی نظر سے دیکھا جا رہا ہے۔ جب بھی کشمیریوں کے خلاف کارروائی کی جاتی ہے، ان کا قتل عام کیا جاتا ہے، انھیں زخمی کر دیا جاتا ہے، ہماری خواتین کے ساتھ دست درازیاں کی جاتی ہیں تو بھارتی سماج کا اجتماعی ضمیر، مطمئن ہو جاتا ہے۔ وہ یہ محسوس کرتے ہیں کہ کشمیریوں کے خلاف کارروائی کا مطلب یہ ہے کہ ان کی فوج نے پاکستان سے بدلہ لیا ہے۔ گرفتاریوں اور چھاپوں کے دوران بھارتی فورسز اہل کار اس بات کا انہار بھی کرتے رہتے ہیں کہ وہ متفوضہ کشمیر کے عوام کو خطرناک ترین سزا میں اس لیے دیتے ہیں کیوں کہ وہ ہندستانی نہیں بلکہ پاکستانی ہیں۔ ان کا دل پاکستان کے لیے دھڑکتا ہے اور ان کی وفاداریاں پاکستان کے لیے ہیں۔

بھارتی حکومت، مقبوضہ کشمیر میں اپنا کنٹرول کو پچھلی ہے۔ اُن کی فوج جنگجوؤں کی آڑ میں عوام کے ساتھ برس رپکار ہے۔ فور سزا اہل کاروں کے حوصلے بھی روز بروز پست ہوتے چلے جا رہے ہیں۔ ریاست میں تعینات رہنے والے ایک اعلیٰ بھارتی فوجی افسر جزل ڈی ایس ہوڈا نے بر ملا کہا کہ: ”کشمیر میں فوج کو جتنا کچھ کرنا تھا، اُس نے وہ کیا۔ وہاں طاقت سے حالات پر قابو پانا مشکل ہے۔“ انہوں نے اپنی حکومت کو مشورہ دیا کہ وہ کشمیر میں فوجی طاقت کے بجائے سیاسی عمل شروع کریں اور بات چیت کا دروازہ کھولا جائے۔ این ڈی ٹی وی کی معروف صحافی برکھادت نے ۱۹ مئی کو بندستان ٹائمز میں اپنے ایک مضمون میں مودی سرکار کو خبردار کیا ہے کہ: ”وہ کشمیر یوں سے فوری طور پر بات چیت کا راستہ اختیار کرے۔“ انہوں نے اپنے مضمون میں لکھا کہ: ”کشمیر میں اس پیمانے پر کبھی حالات خراب نہیں تھے۔ پہلے ہماری فوج پاکستانی جنگجوؤں کے ساتھ لڑ رہی تھی لیکن آج وہ اپنے لوگوں کے ساتھ نہ رہ آزمائے۔“

المیہ یہ ہے کہ بھارت میں برس اقتدار ٹولہ کشمیر کے معاملے میں اپنی سخت گیر پالیسی پر قائم ہے اور کسی بھی مرحلے پر اُس میں لچک دکھانے کے لیے تیار نہیں۔ پاکستان یا کشمیر یوں کے ساتھ مذاکرات کے لیے وہ آمادہ نہیں۔ دوسری جانب کشمیر میں ابتر صورت حال سے اندر ورن ملک مودی حکومت کافی دباو کا شکار ہے۔ خود مودی سرکار بھی اپنے تمام تر سخت گیر یوں کے باوجود پریشان نظر آ رہی ہے۔ وہ کسی بھی طرح سے کشمیر یوں کی صفوں میں انتشار پیدا کرنا چاہتے ہیں، تاکہ کشمیر یوں کی موجودہ احتجاجی تحریک کمزور پڑ جائے۔ اس کے لیے مختلف سطحوں پر کام ہو رہا ہے۔ بھارتی وزیر داخلہ راج ناتھ سنگھ نے حالیہ یوں میں کئی مرتبہ کہا ہے کہ آنے والے ایک سال کے دوران وہ کشمیر میں بیانیہ ہی تبدیل کر دیں گے۔ انہوں نے ہندستانیوں کو انتظار کرنے کے لیے کہا اور ان کے اس بیان کی تائید کشمیر میں اُن کی کٹھ پتی وزیر اعلیٰ محبوبہ مفتی نے بھی کی ہے۔ کشمیر امور کے ماہرین کا کہنا ہے کہ حکومت ایجنسیوں کے ذریعے سے آزادی پسند حلقوں میں دراث پیدا کرنے کے لیے کوشش ہے اور اس کے لیے وہ آئے روز کوئی نہ کوئی ایشوکھڑا کرنے کی کوشش کرتی رہتی ہے۔ کشمیر میں سیاسی اختلافات کو ہوادی جا رہی ہے۔ کشمیر سیاسی مسئلہ ہے یا نہ ہی، اس طرح کے مباحثہ شروع کروائے جاتے ہیں۔ حالانکہ ہم میں سے ہر ایک کو یہ بات بخوبی معلوم ہے کہ

بجیت مسلمان ہماری جدو جمود رضاۓ الہی کے لیے ہوتی ہے۔ ہماری کوششیں اسلام کی سر بلندی کے لیے ہوتی ہیں۔ ہم جب جان دیتے ہیں تو اس میں پیش نظر یہ ہوتا ہے کہ ہمیں اللہ کی بارگاہ میں شہادت کا درجہ نصیب ہو جائے۔ جانے اور سمجھنے کے باوجود ہم غیر ضروری مباحثہ شروع کرنے کے درپے ہیں اور پھر اسی میڈیا اس کو خوب ہوادے رہا ہے۔ اس کے لیے بھارتی ایجنسیاں مقبوضہ کشمیر میں تمام حریبے آزمائتی ہیں۔

وہلی میں قائم بھارتی ٹوی چینیوں اور پرنٹ میڈیا کشمیر، کشمیر یوں اور پاکستان کے خلاف ہمیشہ زہراً گلتار ہتا ہے۔ کشمیر یوں کی تحریک کو دہشت گردی سے تعبیر کیا جاتا ہے اور یہاں کے لوگوں کا تشخص مسخ کرنے کے لیے پروپیگنڈے پر بنی درجنوں پروگرام روز نشر کیے جاتے ہیں۔ بھارتی میڈیا کی اس مہم کے نتیجے میں کشمیر سے باہر بھارت کی مختلف ریاستوں میں کشمیر یوں کی زندگیاں خطرہ میں پڑ چکی ہیں۔ آئے روز کسی نہ کسی ریاست میں کشمیری طلبہ پر حملے کیے جاتے ہیں۔ ابھی گذشتہ ماہ میں بھارتی پنجاب کی ایک یونیورسٹی میں کشمیری طلبہ کے ساتھ شدید مارپیٹ کی گئی اور انھیں ہائل سے نکال باہر کیا گیا۔ کشمیر سے باہر کشمیری جان ہتھیلی پر لے کر جاتا ہے۔ حد تو یہ ہے کہ گذشتہ ماہ بھارت کے معروف ہسپتال پی جی آئی چندی گڑھ میں ڈاکٹروں نے ایک کشمیری مریضہ کا علاج صرف اس بنیاد پر نہیں کیا کیونکہ وہ کشمیری تھیں اور بھارتی ڈاکٹر سمجھتے ہیں کہ: ”کشمیری، پاکستانی ہیں۔“ ایک جانب کشمیر یوں کو بھارت سے باہر جانے کے لیے سفری دستاویزات فراہم نہیں کی جاتی ہیں۔ اُن کا کسی دوسرے ملک میں جانا اس قدر مشکل بنا دیا گیا ہے کہ عام آدمی سوچ بھی نہیں سکتا ہے کہ وہ بھارت سے باہر علاج یا کسی اور ضرورت کے لیے جا پائے گا۔ دوسری طرف بھارت کے اندر کشمیری لوگوں کو نسلی تقصیب کا شکار بنایا جا رہا ہے۔ انھیں بنیادی طبی سہولیات فراہم نہیں کی جاتی ہیں۔ دوسرے الفاظ میں ہم یہ کہہ سکتے ہیں کہ بھارت کشمیر میں ہر طریقے سے نسل کشی کر رہا ہے۔ یہی نہیں بلکہ مسلم اکثریت کو اقلیت میں تبدیل کیا جا رہا ہے۔

بھارتی میڈیا پروپیگنڈے کا مقابلہ کشمیری نوجوان نسل سو شل میڈیا کے ذریعے سے کرو رہی تھی۔ کشمیر کے اصل حالات کو یہ ونی دنیا تک پہنچانے کے لیے عام کشمیری سو شل میڈیا کا استعمال کرتے تھے۔ جب کشمیر یوں کے اس جوابی وار سے یہ ونی دنیا میں بھارت کی رو سوائی ہونے لگی تو

اس نے ۱۵ اپریل سے کشمیر میں نہ صرف سو شل میڈیا پر پابندی عائد کر دی، بلکہ اس کے لیے موبائل کمپنیوں کو ۲۲ سو شل میڈیا سائمس کو بلاک کر دینے کے احکامات بھی جاری کر دیے گئے۔

کشمیریوں کی تمام تر امیدیں پاکستان سے وابستہ ہیں۔ یہاں کے لوگ اپنے ہر درد کی دوا پاکستان کو سمجھتے ہیں۔ بھارتی میڈیا اور کام مقابله پاکستانی میڈیا بخوبی کر سکتا ہے، لیکن ستم ظریفی یہ ہے کہ وہاں بھارتی فلموں پر ایک ایک گھنٹے کا پروگرام تو ضرور نشر ہوتا ہے، جب کہ کشمیر کے حوالے سے روپرٹیں نہ ہونے کے برابر ہوتی ہیں۔ کبھی کبھار اگر کوئی چیلنج کشمیر میں ہونے والی زیادتوں کا ذکر کرتا بھی ہے تو وہ چند منٹ سے زیادہ نہیں ہوتا ہے اور اُس میں حقائق کی تہہ تک پہنچنے کے بجائے سلطھی چیزوں پر اکتفا کیا گیا ہوتا ہے۔ یہ بد قسمتی ہے کہ پاکستان کے تمام ادارے اپنی ترجیحات میں کشمیر کو ثانوی حیثیت دے کر اپنے مقدمے کو کمزور بنانے کا کام خود انجام دیتے ہیں۔

وقت کا تقاضا ہے کہ کشمیر میں ہونے والی زیادتوں پر پاکستان زیادہ سے زیادہ کام کرے۔ پاکستانی میڈیا دنیا کو باخبر کرنے کے لیے ثبت کردار ادا کرے۔ جس طرح سے کشمیر میں پاکستان کے تمام چینلوں کی نشريات روک دی گئی ہیں اُسی طرح پاکستان میں بھی بھارتی چینلوں کی نشريات کا بایکاٹ کیا جانا چاہیے۔ مقبولہ کشمیر کے عوام مملکت پاکستان سے یہ موقع رکھتے ہیں کہ وہ صحیح معنوں میں ہماری سیاسی، سفارتی اور اخلاقی مدد کریں۔ زبانی جمع خرچ سے نہ کشمیریوں کا کچھ جھلا ہوتا ہے اور نہ پاکستانی مفادات کی آبیاری ہی ہو پاتی ہے۔
